

‘இந்தியா’ கூட்டணி வெற்றி! வரலாற்றுக் கட்டாயமாகும்!!

31.12.2023ஆம் தேதியிட்ட ஆங்கில இந்திய ஏப்ரல் 27ஆம் பக்கத்தில் வர்கீஸ் கே. ஜார்ஜ் என்ற பத்திரிகையாளர் ஒரு முக்கியமான செய்திக் குறிப்பை வழங்கியுள்ளார். ‘இந்தியா, அமெரிக்கா ஆகிய நாடுகளின் தேர்தல்கள் நடைபெறவுள்ள இந்த ஆண்டு எப்படியிருக்கும்? என்ற கேள்விக்குறியோடு, பழமை யானதும் மிகப்பெரியதுமான ஜனநாயக நாடுகளின் தேர்தல்கள் என்பதால் உலக நாட்டு மக்கள் அனைவரும் ஆர்வத்தோடும், அக்கறையோடும் கவனித்துக் கொண்டிருக்கிறார்கள்’ என்ற தலைப்பிட்டு வெளியிட்டுள்ளார்கள் (How is the poll year shaping up for India, U.S? why the world watch elections in the largest and oldest democracies with interest and concern)

செப்தியாளர் வர்கீஸ் கே. ஜார்ஜ், உலக மக்களின் மத்தியில், இந்த இரண்டு நாட்டு தேர்தல்கள் கவனத்தையும், ஆர்வத்தையும் பெரிதும் ஈர்ப்பதற்கான காரணத்தையும் விவரிக்கிறார்.

இந்தியாவும் அமெரிக்காவும் உலக நாடுகளின் ஜனநாயக ஆட்சி முறையை ஏற்றுக்கொண்டு தொடர்ந்து அமல்படுத்தி வருகின்ற மிகப்பெரியதும், பழமை யானதுமான நாடுகளாகும்! அமெரிக்க நாட்டின் ஜனநாயகத்தில் “ஜனாதிபதிஆட்சிமுறை” ஏற்றுக்கொள்ளப்பட்டுள்ளது. மாறாக இந்தியாவில் நாடாளுமன்ற ஜனநாயக முறை ஏற்றுக்கொள்ளப்பட்டு, தொடர்ந்து அமல்படுத்தப்படுகிறது.

அமெரிக்க ஜனாதிபதியின் அரசியல் அதிகாரம் தனித்துவம் வாய்ந்தது. அந்த நாட்டின் மக்கள் பிரதிநிதித்துவ மன்றங்களான மக்கள் பிரதிநிதித்துவசபை (House of Representatives of the People) மற்றும் மேல்சபை (Senate) ஆகிய மன்றங்களின் அதிகாரங்கள் ஜனாதிபதியின் அதிகாரங்களைக் கட்டுப்படுத்தவியலாது. ஆனால் இந்திய ஒன்றியத்தில், நாடாளுமன்றத்தின் எண்ணிக்கை பலத்தால் பிரதம அமைச்சரின் அதிகாரங்களைக் கட்டுப்படுத்தவும் முடியும். பிரதமரை அப்புறப்படுத்தவும் முடியும் என்ற விவரங்களையெல்லாம் செய்தியாளர் விளக்கியுள்ளார்.

பாரதீய ஜனதாக்கட்சியின் பலம் எந்தெந்த மாநிலங்களில் உள்ளது என்றும் எந்தெந்த மாநிலங்களில் பலவீனமாக உள்ளது என்பதையும் விளக்கி விட்டு, பாரதீய ஜனதாக்கட்சின் ஆழமான எதிர்புணர்விற்கு அச்சாணியாக கருதப்படுவது எதுவென செய்தியாளர் குறிப்பிடுவது, கல்வி, பொதுச்சுகாதாரம், இந்துமத நடைமுறைகள் ஆகும். இந்தத் துறைகள்சார்ந்த அதிகாரங்களை மத்தியில் உள்ள ஒன்றிய அரசின் அதிகார வரம்பிற்குள் கொண்டுவரும் முயற்சியும் அதனை யொட்டிய தொடர் நடவடிக்கைகளும் ஆளுமனக் குறிப்பிடுகிறார். (Several states in India find the BJP policies with regard to education, health, and the role of the Hindu religion disturbingly centralising)

செப்தியாளர் குறிப்பிடும் கல்வி, பொதுச்சுகாதாரம் ஆகிய துறை சார்ந்த அதிகாரங்களைக் கைப்பற்றும் முயற்சியில் ஒன்றிய அரசு தொடர்ந்து பல்வேறு முரட்டுத்தனமான முயற்சிகளை மேற்கொண்டு வருகிறது என்பதை மக்கள் நேரடியாகவே பார்க்கக்கொண்டிருக்கிறார்கள். அதுமட்டுமல்ல, அதன் தாக்கத்தையும், விளைவுகளையும் எதிர்கொண்டும் வருகிறார்கள். இந்திய அரசியல் சட்டத்தின் முகவுரையில் (Preamble of the constitution) மதச்சார்பற்ற ஆட்சிமுறையை (Secularism) வலியுறுத்துகிறது. ஆனால் இன்றுள்ள பாரதீய ஜனதாக்கட்சியின் ஆட்சி இந்துமதக் கோட்பாட்டின் அடிப்படையிலான “இந்து ராஷ்டிரத்தை” உருவாக்கத் திட்டமிட்டு, தீவிரமாக செயல்பட்டுக் கொண்டிருக்கிறது. எனவே மதச்சார்பற்ற ஆட்சிமுறை தான் இந்தியாவிற்கு பொருத்தமான ஆட்சிமுறை என்பதோடு, கடந்த 73 ஆண்டுகாலமாக இந்த மதச்சார்பற்ற ஆட்சிமுறைதான் நாட்டு மக்களின் அமைதியையும், ஒற்றுமையையும் உறுதிப்படுத்தியிருக்கிறது என்பதை நிதர்சனமாகப் பார்க்கக்கொண்டிருப்பவர்கள், “இந்து ராஷ்டிர” மதவாதக்கட்டமைப்பை நிச்சயமாக மக்கள், நாட்டின் பன்முகத்தன்மை கருதி ஏற்றுக்கொள்வதற்கான வாய்ப்புள்ள கிஞ்சிற்றும் இருக்கவியலாது.

இந்தியாவின் பன்முகத்தன்மைக்கும், இங்கு வாழும் மக்களின் வாழ்வியல் முறைக்கும் மதச்சார்பற்ற ஆட்சிமுறையே ஆக்சரிந்தஆட்சிமுறையாக இருக்க வேண்டுமென்று தான் இந்திய நாட்டின் ஒற்றுமையில் அக்கறை கொண்ட அகில இந்திய அளவிலான அனைத்துத்தரப்பு மக்களும் கருதுகிறார்கள். “இந்து ராஷ்டிரத் தாலே”, மக்களின் ஏற்றத் தாழ்வுகளைச் சமன் செய்ய வியலாது, மாறாக, பெரும்பான்மைசிறுபான்மை என்ற பெரும் பிளவுகளை மக்களிடையே உருவாக்கும். “சமூக நீதி” (Social Justice) என்ற கோட்பாட்டால் மட்டும் தான் பெரும்பான்மை, சிறுபான்மை என்ற பிளவையும் சமன் செய்ய முடியும். ஏற்றத்தாழ்வு என்கிற நிலை சமூகபொருளாதார அரசியல் களங்களில் சமன்படுத்தப்பட்டு, “சகோதரத்துவம்” தழைத்தோங்கிவிடுவதற்கு.

எனவேதான் தமிழ் நாட்டில், திராவிடமாதல் ஆட்சியினைத் திறம்பட செயல்படுத்திக்கொண்டிருக்கும் தமிழ்நாடு முதல்வர் “சமூக நீதி” என்ற கோட்பாட்டின் ஆக்கப்பூர்வமான பயன்களை, இந்தியா (INDIA) கூட்டணியின் மூலம் அனைத்து மக்களின் மனங்களில்

ஆழமாக பதிய வைத்து வருகிறார்கள்.

அதுமட்டுமல்ல பன்முகத்தன்மை கொண்ட இந்திய நாட்டின் ஒற்றுமையை பலப்படுத்தி நிரந்தரப்படுத்தும் சக்தியும் ஆற்றலும், சமூக நீதிக்கு உண்டா அல்லது இந்துத்துவக் கோட்பாட்டிற்கு உண்டா என்றால், எந்த ஒரு இந்தியக் குடும்பமும் வேறுபாடுகளை மறந்து விட்டு சமூக நீதியைத்தான் தேர்ந்தெடுப்பான் என்ற நிலை அகில இந்தியா முழுமையும் உள்ள மக்கள் வெளிப்படுத்தும் உணர்வுகளால் அறிய முடிகிறது.

அதுமட்டுமல்ல அனைத்து மக்களும் ஏற்றுக்கொள்ளக்கூடிய “சமூகநீதிக் கோட்பாட்டின் முன்னர், வரும் நாடாளுமன்றத்தேர்தல் களத்தில் இந்துத்துவக் கோட்பாடு” மக்கள் மத்தியில் சிக்கிச் சிதறுண்டு போகும் என்பதில் சிறிதும் ஐயமில்லை. அனைத்து மக்களின் ஒற்றுமையே இந்திய நாட்டின் ஒற்றுமையைக் காப்பாற்றும் என்பதை நாட்டு மக்களும் உணரத் தொடங்கி விட்டனர்.

இந்திய ஒன்றிய ஆட்சிமுறையில் நாடாளுமன்றத்தில் உள்ள எண்ணிக்கை பலத்தின் அடிப்படையில் தான் பிரதம அமைச்சர் தன் பதவியில் தொடர முடியும். எனவே இந்திய ஒன்றியத்தில் நாடாளுமன்றமே அதிகார மையமாகக் கருதப்படும். இத்தகைய நிலைமை அமெரிக்காவில் இல்லை. அங்கு ஜனாதிபதி பொறுப்பு என்பது மக்கள் பிரதிநிதித்துவ சபைகளின் எண்ணிக்கை பலத்தைப் பொறுத்து மாறக்கூடியது அல்ல. உச்சபட்ச அதிகாரத்தை அரசியல் சட்ட அடிப்படையில் பெற்ற நாடாளுமன்றத்தின் அதிகாரங்கள், படிப்படியாக பிரதமரின் கரங்களுக்கு மாறுவதற்கான அறிகுறிகள் வெளிப்படையாகவே தொடங்கி விட்டன. (In India, PM's control over Parliament has grown in the recent past with the BJP winning absolute majorities in 2014 and 2019)

இந்த வெளிப்பாட்டின் ஒரு கட்டமாகத்தான் சமீபத்தில் நடைபெற்ற நாடாளுமன்றக் கூட்டத்தொடரில் 146 நாடாளுமன்ற உறுப்பினர்கள் இடைநீக்கம் செய்து விட்டு, மிக முக்கியமான இந்திய நாட்டு மக்களின்

அன்றாட வாழ்க்கையில் பாதிப்பை ஏற்படுத்தக் கூடிய சட்டங்களை, எந்தவிதமான விவாதங்களுமின்றி நிறைவேற்றி இருக்கிறார்கள். இந்த முறை ஜனநாயகத்தில் மக்கள் பிரதி

நிதித்துவ மன்றமான நாடாளுமன்றத்தின் அதிகாரத்தையும், உரிமையையும், ஆட்சிக்கட்சியான பாரதீய ஜனதாக்கட்சி ஆக்கிரமித்துக் கொண்டதாகத்தான் கருத முடியும். அதுமட்டுமல்ல நாடாளுமன்ற ஜனநாயகத்தை மாற்றி ஜனாதிபதி ஆட்சிமுறையை (Presidential form of Government) கொண்டுவருவதற்கான வெள்ளோட்டமாகத்தான் இந்த நடவடிக்கையை அரசியல் ஆய்வாளர்கள் கருதுகிறார்கள்.

இந்த இக்கட்டான சூழ்நிலையில்தான், 2024ஆம் ஆண்டு, இந்திய ஒன்றியத்திற்கான நாடாளுமன்றத் தேர்தல் வரவிருக்கிறது. இந்தத் தேர்தலில் “இந்தியா” (INDIA) தேர்தல் கூட்டணித் தலைவர்கள் இந்திய அரசியல் சட்டத்தின் அடிப்படையில் டாக்டர். பாபா சாகிப் அம் பேத்கரும் மற்றும் பல தேசியத் தலைவர்களும், சட்ட வல்லுநர்களும் தீர்க்கமாகச் சிந்தித்து உருவாக்கி வழங்கியுள்ள நாடாளுமன்ற ஜனநாயகத்தையும், உரிமைகளையும் பாதுகாக்கும் பெரும் முயற்சியில் ஈடுபடவுள்ளார்கள். இந்திய அரசியல் சட்டமே மக்களால் உருவாக்கப்பட்ட சட்டம் தான் என்பது அரசியல் சட்டத்தின் முகவுரையிலேயே தெளிவுபடுத்தப்பட்டுள்ளது. எனவே இந்த நாடாளுமன்றத் தேர்தலில் மக்களால் உருவாக்கப்பட்ட இந்திய அரசியல் சட்டம் பாதுகாக்கப்பட வேண்டுமானால், “இந்தியா” (INDIA) தேர்தல் கூட்டணி வெற்றிபெற்றே தீரவேண்டும் என்ற திடமான எண்ணமும் சிந்தனையும் மக்கள் மத்தியில் வேகமாகவே உருவாகிக் கொண்டிருக்கிறது.

இந்திய நாட்டின் ஒற்றுமையைச் சீர்குலைக்கும் “இந்துத்துவக் கோட்பாட்டை” அறவே அப்புறப்படுத்தி விட்டு சமூக நீதிக் கோட்பாட்டை நடைமுறைப்படுத்தி இந்திய நாட்டின் பன்முகத் தன்மையையும், ஒற்றுமையையும் காப்பாற்றுவதன் மூலம் பன்முகத்தன்மை கொண்ட, பல்வேறு தேசிய இனங்களை உள்ளடக்கிய வரலாற்று ஆசிரியர்களால் துணைக் கண்டமென வரையறுக்கப்பட்ட இந்தியாவில், ஜனநாயகம், மதச் சார்பற்ற கோட்பாடுகள் ஆகியவற்றின் அடிப்படையிலும், “சமூக நீதி” என்கின்ற திராவிட மாதல் ஆட்சியின் அடிப்படை அம்சமான அனைத்து மக்களையும் அன்போடு அரவணைத்துச் செல்லும் அறவழிக் கோட்பாட்டின் வழியிலும், மதவாத சக்திகளையும், அதிகாரங்களை ஒன்றுதிரட்டி, ஓரிடத்தில் குவித்து ஜனநாயகத்தில் ஓர் சர்வாதிகாரத்தை உருவாக்கும் திட்டத்துடன் செயல்பட்டுக் கொண்டிருக்கும் பாரதீய ஜனதாக்கட்சியின் ஆட்சியை அப்புறப்படுத்திவிட்டு, இந்திய அரசியல் சட்டத்தையும், இந்திய நாட்டின் ஒற்றுமையையும் உறுதிப்படுத்தி ஜனநாயக நாடாளுமன்ற ஆட்சிமுறையைப் பாதுகாக்க தீர்க்கமான கொள்கைகளுடன் மக்களைச் சந்திக்கும் “இந்தியா” கூட்டணி தடைகளைத் தகர்த்து, நாடாளுமன்றத் தேர்தலில் பெரும் வெற்றியினை ஈட்டும் என்பதில் ஐயமில்லை.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று (05.01.2024) சென்னை, சைதாப்பேட்டையில் நடைபெற்ற “மக்களுடன் முதல்வர் குறை கேட்கும் முகாமினை பார்வையிட்டு ஆய்வு செய்தார். இந்நிகழ்வில் பெருநகர சென்னை மாநகராட்சி மண்டலக்குழுத்தலைவர்கள் கிருஷ்ணமூர்த்தி, துரைராஜ், மாமன்ற உறுப்பினர் மோகன்குமார் மற்றும் அனைத்துத்துறையுறவவர்கள் உடனிருந்தனர்.

கும்முடிப்பூண்டி தெற்கு ஒன்றியத்தில் 1100 குடும்பங்களுக்கு வெள்ள நிவாரண உதவி! மாவட்டச் செயலாளர் டி.ஜெ.கோவிந்தராஜன் எம்.எல்.ஏ. வழங்கினார்!

கும்முடிப்பூண்டி, ஜன.6-திருவள்ளூர் கிழக்கு மாவட்டம், கும்முடிப்பூண்டி தொகுதி, கும்முடிப்பூண்டி தெற்கு ஒன்றியம், புதுப்பாளையம், காரணி மற்றும் பாலவாக்கம் ஊராட்சிகளில் மிக் ஜாம் புயல் வெள்ளத்தால் பாதிக்கப்பட்ட குடும்பங்களுக்கு நிவாரண உதவிகளை மாவட்ட கழக செயலாளரும், கும்முடிப்பூண்டி சட்டமன்ற உறுப்பினருமான டி.ஜெ.கோவிந்தராஜன் வழங்கினார்.

புதுப்பாளையம் ஊராட்சியில் 242 குடும்பங்களுக்கும் காரணி ஊராட்சியில் 275 குடும்பங்களுக்கும், கல்வூர் ஊராட்சியில் 269 குடும்பங்களுக்கும், பாலவாக்கம் ஊராட்சியில் 301 குடும்பங்களுக்கும் ஆக 1100 குடும்பங்களுக்கு 5 கிலோ அரிசி மற்றும் மளிகைப் பொருட்கள் வழங்கினார்.

சென்னை, ஜன.6-தியாகராயர் நகர் கிழக்குப் பகுதிச் செயலாளர் ஜெ.கருணாநிதி, மேற்குப் பகுதிச் செயலாளர் கே.ஏழுமலை ஆகியோர் விடுத்துள்ள அறிக்கை வருமாறு:- தியாகராயர் நகர் கிழக்கு-மேற்குப் பகுதி சென்னை, ஜன.6-இன்று (06.01.2024) அதுபோது இளைஞர் சனிக்கிழமை) மாலை 6 மணிளவில் என்.87, உஸ்மான் சாலையில் அமைந்துள்ள அலுவலகத்தில் நடைபெறவுள்ளது. இக்கட்டத்தில் வட்டக் கழக செயலாளர்கள் அனைவரும் தவறாமல் கலந்து என்.87, உஸ்மான் சாலையில் அமைந்துள்ள அலுவலகத்தில் நடைபெறவுள்ளது. இவ்வாறு அவர்கள் அறிக்கையில் தெரிவித்துள்ளனர்.

வெள்ளியூர் ஆரம்ப சுகாதார நிலைய வளாகத்தில் ரூ.50 லட்சம் மதிப்பீட்டில் புதிய சுகாதார ஆய்வக கட்டிடம்! ஆ.கிருஷ்ணசாமி எம்.எல்.ஏ. அடிக்கல் நாட்டி தொடங்கி வைத்தார்!

திருவள்ளூர், ஜன.6-பூந்தமல்லி சட்டமன்ற தொகுதிக்குட்பட்ட வெள்ளியூர் ஊராட்சியில் உள்ள ஆரம்ப சுகாதார நிலைய வளாகத்தில் ரூ.50 லட்சம் மதிப்பீட்டில் புதிய வட்டார பொது ஆய்வக கட்டிடம் கட்டுவதற்கான அடிக்கல் நாட்டு விழா நடைபெற்றது.

இந்த விழாவிற்கு ஒன்றிய செயலாளர் புஜ்ஜி (எ) ராமகிருஷ்ணன் தலைமை தாங்கினார். இதில் ஒன்றிய குழு தலைவர் ஜெயசீலி ஜெயபாலன், துணைத் தலைவர் பர்க்கத்துல்லா கான், சுகார்ப் பணிகள் துணை இயக்குனர்டாக்டர் ஜவஹர்லால், ஒன்றிய கவுன்சிலர் வேலு, வர்த்தக அணி துணை அமைப்பாளர் முரளி ஆகியோர் முன்நிலை வகித்தனர்.

இதில் பூந்தமல்லி எம்.எல்.ஏ. கிருஷ்ணசாமி சிறப்பு விருந்தினராக கலந்து கொண்டு ஆய்வக கட்டிடத்திற்கான அடிக்கல் நட்டு தொடங்கி வைத்தார். இந்த ஆய்வகத்தில் டெங்கு, மலேரியா, இரத்தப் பரிசோதனை, சிறுநீரக பரிசோதனை மற்றும் கிராம குடிநீர் மாதிரி சோதனை, கர்ப்பிணி பெண்களுக்கான ரத்தப் பரிசோதனை போன்ற பணிகள் இங்கு நடைபெறுகிறது.

இதில் ஊராட்சி மன்ற தலைவர் பப்பி முனுசாமி, ஒன்றிய நிர்வாகிகள் மனோகன், பிராங்க்லின், வேலு, ரப்பி பாய், மாவட்ட துணை அமைப்பாளர்கள் கபிலன், ஜஸ்டின்பால், கருணாகன், அரிகிருஷ்ணன், பலராமன், தகவல் தொழில் நுட்ப பிரிவு அஜித்குமார், துர்காதேவி, வெள்ளியூர் நிர்வாகிகள் தரசதன், கன்னியப்பன், கஜேந்திரன், சதீஷ், பி.நாகராஜ், ஜெயபாண்டியன், சுகாதார மேற்பார்வையாளர் நேர்முக உதவியாளர் மோகன், சுகாதாரப் பணிகள் துணை இயக்குனர் கலந்து கொண்டனர்.

திராவிட இயக்க தீரர்கள் நினைவு நாள்

நெல்லை புகாரி சனவரி 6 (1999)



கழகத்தின் தொடக்க நாள் முதலாக அறிஞர் அண்ணா அவர்கள் வழிகாட்டுதலையேற்று, தி.மு.க.வின் கொள்கையில் உறுதி கொண்டு, தமிழ்நாட்டின் ஊர்கள்தோறும் கழக மேடைகளில் கொள்கை பரப்பும் முழக்கம் செய்தவர்.

தலைவர் கலைஞர் அவர்களின் அன்பைப் பெற்றவர்.

கழகத்தின் அறப்போராட்டங்கள் பலவற்றிலும் ஈடுபட்டு சிறை சென்றது மட்டுமின்றி, மிசை கையாக சிறையில் இருந்தவர்.

“சிறுபான்மையினரான இசுலாமியர்கள் பெரும்பான்மையினருடன் இணக்கமாக வாழுவதற்கான வழிகாண்பது தி.மு.க.கழகம்” என்பதில் உறுதி பூண்டு அயராது பணியாற்றியவர்.

தலைமைக் கழகம் தி.மு.க.